

# בית הכשרות...

שע"י וועד הכשרות

ד"קהל מחזיקי הדת" רחסורי בעלזא בארה"ב



## איבערקוקען פארשידענע גרינצייג פון ווערים

אין אלע דורות איז געווען דער נושא פון ווערים אין פארשידענע גרינצייג א יסוד מצוק אין א יעדער אידישע היים. אין אונזער דור זעהן מיר אז מען קען שוין היינט עסן א סך סארט ירקות אהן די מאמע ואל שטיין לאנגע שעה'ן ביי די וון בודק צו זיין די ירקות. ווייל מען קען היינט קויפען פעקלעך פרישע און פארפרוירענע ירקות וואס האבן אויף זיך א ויגל אז זיי זענען "נקי מחשש תולעים".

וועגען די סארט פעקלעך וועלן מיר נישט יעצט רעדן. ווייל דאס איז באמת א שמועס פאר זיך. עס איז דא וואס זאגן אז מען קען טרעפן תולעים אפילו אין די פעקלעך, און די בעלי מכשירים זאגן אז דאס איז נישט קיין סתירה ווייל באמת קען מען אמאל אויך טרעפן תולעים אין אן עפל, נאר דער כלל איז אז א זאך וואס איז נישט "מוחזק בתולעים" דארף מען נישט בודק זיין, ממילא די טענה פון די בעלי מכשירים איז אז דורך זייער אויסערגעווענטליכער סימטעס פון וואקסען און אויסוואשען די סארט ירקות, מען זיי אויף אז זיי מאכן עס פון א "מוחזק בתולעים" צו א דרנה פון א "אינו מוחזק בתולעים" און ממילא דארף מען עס שוין נישט בודק זיין. אזוי ווי מען דארף נישט בודק זיין אן עפל וויבאלד עס איז אינו מוחזק, און דאס מיינט אז ווען עס שטייט "נקי מחשש תולעים" און נישט "נקי מתולעים", ווייל עס קען זיין אז מען וועט נאך טרעפן א ווארים, נאר עס איז נקי פון דעם חשש אז מען דארף חושש זיין פאר תולעים ווייל עס איז יעצט "אינו מוחזק בתולעים". ביז דער ווייל האבן מיר נישט געהאט די מעגליכקייט מכרר צו זיין די טענות עד הסוף, ממילא אויב עס האט פארלעסליכע הכשרים איז דער וואס וויל, קען זיך אויף דעם פארלאזען.

דא ווילן מיר בעיקר רעדן וועגן אנדערע סארט ירקות וואס א טייל קען מען נישט קויפען אין די פארמאכטע פעקלעך מיט די זיגלען, ווילן מיר דערמאנען פאר די עולם אז מען דארף נוט בודק זיין די ירקות, טאקע אזוי ווי אמאל. מיר ברענגן דא א טיילווייזע רשימה פון די מיני ירקות און אין אן אנדערע געלעגענהייט וועלן מיר איה שרייבען נאך.

א) SCALLIONS - זענען באקאנט צו זיין "מוחזק בתולעים" אין די לאנגע גרינע חלק, און מען מוז דאס אויפמאכען און גוט אויסוואשען. דא דארף מען מערער זיין אז א סך SALADS וואס מען קויפט אין די געשעפטען אזוי ווי די פערטיגע EGG SALAD און TUNA SALAD האבן א סך מאל אין זיך שטיקעלעך SCALLIONS און מען דארף קוקען אויב זיי זענען אויפגעשניטען. אויב נישט איז נישט כדאי עס צו עסן ווייל עס איז א סימן אז עס איז נישט אויסגעוואשען ווי מען דארף.

ב) PARSLEY & DILL - וואס מען ניצט בעיקר אריין צו לייגען א טעם אין זוף אדער צו באשיינען א SALAD וכדו'. זענען "מוחזק בתולעים" און עס איז נישט מעגליך בודק צו זיין ווייל די בלעטער זענען גאר קליין און פארקנייטשט. מען קען ניצען די DRIED PARSLEY אדער DRIED DILL ווייל ביי זיי איז נישט דא קיין חשש ווייל דורך די טריקענען מיט די היץ זענען די ווערים צוגאנגען.

ג) STRAWBERRIES - האבן ווערים בעיקר אויבען אויף די בלעטעל, מיז מען אפשניידען די בלעטעל מיט א דינע שטיקעל פון די פרי און אויך גוט וואשען אונטער א שטארקער שטראם וואסער.

ד) BLUEBERRIES - קענען אויך האבן ווערים. דער וועג צו בודק זיין פרישע (נישט פארפרוירענע) איז צו לייגען אביסעל צוקער אויף זיי פון אויבען און אריינלייגען אין REFRIGERATOR אויף אפאר שעה. אויב עס איז דא ווערס וועלן זיי ארויס קומען און מען וועט זיי זעהן קריכען אויף די צוקער. פארפרוירענע BLUEBERRIES דארף מען גאר גוט אויסוואשען אונטער א שטארקע שטראם וואסער.

ה) ASPARAGUS - איז "מוחזק בתולעים" און אויך וייער שווער בודק צו זיין. כפרט די וואס זענען אין פושקעס שוין געקאכט איז נישט מעגליך בודק צו זיין. ממילא טאר מען עס נישט ניצן. עס איז דא כ"י א סך חתונות וואס מען סערווירט א זוף וואס הייסט CREAM OF ASPARAGUS זאל מען וויסן גוט חוקר ודורש צו זיין אויב מען האט עס בודק געווען פאר'ן קאכען.

סאר הערות און נאכטארגעס וועגען כשרות פון פראדוקטען קען מען זיך ווענדען דורך סאקס צום אסיס פון וועד הכשרות:

854-0838

צו באקומען **המחנה החרדי** אויף די פאסט  
דופט: **718-438-1263**